

Lill-Bufula ta' fuq iz-Zuntier

Maurice Mifsud Bonnici

Kemm nithenna ta' kuljum nisimgħek,

Bufula ċkejna tgħanni ġrajjetek
Moħbija fiż-żnuber ta' zuntier il-maqdes,
U t-talba tiegħek nistor ġo qalbi
U noffriha lil Alla hemm jistennieni
Ta' kull filgħodu f'tas-santwarju l-ħemda-
Talba bla niket li ħierġa minn qalbek,
Nixtieqha tkun talbi, nixtieqha tkun hekk;
Għax int taf tferrah lil Alla ferm iktar
Milli jien nista' nferrhu bl-għanja tal-krib.

Jien l-għana tal-anġli nisimgħu minn fommok
Bħad-dmija li tnixxi minn qlub il-ġwejdin;
Hekk in-nixxiegħa, hekk tgħanni fi triqtha,
'Mma taħtha jkarwat iċ-ċaġhaq kollu mnikket
Jomgħod l-ixtarra ta' kemm ħass tizrid.

Hekk talbi, bufula, ma' din in-nixxiegħa
Lil Alla noffri! l-għana ta' qalbek,
Iżda magħha lleffef taċ-ċaġhaq it-tkarwit.